



# Pinkuhjálmur

**Við pinkuhjálmni kanst tú ómakaleyst vísa, hvussu týðningarmikið tað er at brúka súkkluhjál. Tú skalt brúka pinkuhjál, eitt rátt egg og ein lítlan plastikkposa. Venjingin vísir, hvussu stóran mun tað ger at brúka súkkluhjál, um tú dettur við súkklu.**

Pinkuhjálmur er ein viðkomandi og ítøkilig myndalýsing, sum hóskar øllum aldursbólum umframt foreldrum á foreldrafundi. Foreldrini fáa eina uppliving, sum hevur við sær, at tey ikki kunnu siga, at tey ikki kenna avleiðingina av at súkkla við ongum súkkluhjálmi.

## Soleiðis brúkar tú pinkuhjálmin

- Til yngru flokkarnar kanst tú biðja ein næming tekna eygu, nøs og munn á eggid við eini tussj.
- Spyr næmingarnar, hvat vit øll hava í høvdinum. Tá ið tey hava sagt `heila`, spyr, hvat vit brúka heilan til og prátið eitt sindur um tað. Greið frá, at vit brúka heilan til næstan alt – ikki bara at hugsa, men eisini at flenna ella pilka nøs.
- Greið frá, at bróta vit armin ella beinið, duga læknarnir ofta væl at lappa okkum saman aftur, men tá ið høvdið fær stoyt ella brotnar, er tað als ikki so einfalt. Tað er mangan trupult at væla um heilan. Tí er umráðandi, at vit ansa eftir heilanum og síggja til, at hann ikki fær løst ella skaða.
- Spyr eisini, um tey vita, hvat tað merkir at hava tað, sum `blomman í egginum.` Minn tey á, at reyðin bert `hevur tað gott` um skalið er heilt. Soleiðis er eisini við skallanum.
- Set eggid í pinkuhjálmin við spíska endanum úr hjálminum, og spenn hjálmin. Slepp hjálminum á eitt hart undirlag umleið 1 metur úr erva. Tað er týðningarmikið, at pinkuhjálmurin er spentur rætt, júst sum súkkluhjálmur skal spennast. Eggid er væl vart og brotnar ikki.
- Sannlíkt er, at onkur sigur, at eggid er kókað ella úr plastikki. Ger eingin tað, kanst tú spyrja, um øll halda, at eggid er rátt.
- Prógva, at eggid er rátt. Legg eggid í ein posa, og slepp úr somu hædd, sum tú slepti pinkuhjálmin. Tá sæst týðiliga, hvussu stóran týðning hjálmurin hevur at verja høvdið.
- Vilt tú sleppa at síggja, hvussu pinkuhjálmurin riggar, finnur tú sýningar við leitiorðinum "minihjelm" á netinum.